

*** تقریر ***

آرہی ہے اب تو خوشبو میرے یوسف کی مجھے

(یوسفِ ثانیؑ کی یوسفِ اولؑ سے مشابہتیں اور مماثلتیں)

إِنِّي لَأَجِدُ رِيحَ يُوسُفَ لَوْلَا أَن تَقْنَدُ ذُنَّ (یوسف: 95)

ترجمہ: یقیناً مجھے یوسف کی خوشبو آرہی ہے خواہ تم مجھے دیوانہ ٹھہراتے رہو

آ رہی ہے اب تو خوشبو میرے یوسف کی مجھے
گو کہو دیوانہ میں کرتا ہوں اس کا انتظار

سامعین! آج مجھے اپنی تقریر میں حضرت مسیح موعودؑ کی ایک نیک خواہش ”آرہی ہے اب تو خوشبو میرے یوسف کی مجھے“ کے تحت یوسفِ ثانیؑ حضرت مصلح موعودؑ کی یوسفِ اولؑ حضرت یوسفؑ سے مشابہتیں اور مماثلتیں بیان کرنی ہیں۔

اللہ تعالیٰ نے اپنی وحی میں حضرت مسیح موعود علیہ السلام کو جبرئیل اللہ فی خلل الانبیاء فرمایا۔ جس کے معانی ہیں۔ انبیاء کے لبادہ میں اللہ کا ایک بہادر شخص اور آپ اپنے متعلق فرماتے ہیں:

میں کبھی آدمؑ کبھی موسیٰؑ کبھی یعقوبؑ ہوں
نیز ابراہیمؑ ہوں نسلیں ہیں میری بیثار

نیز نورالحق حصہ دوم صفحہ 32 پر فرمایا:

إِنِّي	رَأَيْتُ	بِهَجْرٍ	قَوْمٍ	فَارَقُوا
حَالًا	كَحَالَتِ	مُرْسَلٍ	كُنْعَانِ	كُنْعَانِ
وَسَأَلْتُ	رَبِّي	فَسْتَجَابَ	لِي	الدُّعَا
فَرَجَعْتُ	مَجْلُوءًا	مِنْ	الْأَذَانِ	

یعنی میں نے اس قوم کی جدائی میں جو جدا ہو گئی۔ وہ حالت دیکھی جو مرسل کنعان حضرت یعقوب علیہ السلام سے مشابہ ہے۔ میں نے اپنے رب سے سوال کیا اور اس نے میری دعا قبول کی۔ پس میں غموں سے نجات یافتہ ہو گیا۔

ان اشعار سے ثابت ہے کہ حضرت مسیح موعود علیہ السلام یعقوب بھی تھے۔ خدا تعالیٰ نے آپ کی دعا قبول کی اور اس خوشخبری کے ساتھ غموں سے نجات بخشی اور آپ کو یوسف بیٹا عطا فرمایا۔ جو حضرت خلیفۃ المسیح الثانی رضی اللہ عنہ کی صورت میں آپؑ کو ملا۔ جس کو پیشگوئی مصلح موعود اور دیگر الہامات میں محمود، فضل عمر، بشیر، اولو العزم، مسیحی نفس، کلمۃ اللہ اور فخر رسل جیسے اسمائے مبارکہ سے پکارا گیا وہاں آپؑ کا ایک الہامی نام یوسف بھی رکھا۔ چنانچہ حضرت مسیح موعود علیہ السلام بشیر اول کی وفات کا ذکر کرتے ہوئے الہام الہی قَالُوا تَاللّٰهِ تَفْتَنُوْا تَذْكُرُ يُّوسُفَ حَتّٰى تَكُوْنُ حَرَضًا اَوْ تَكُوْنُ مِنَ الْهٰلِكِيْنَ کی تشریح میں فرماتے ہیں:

”بشیر کی موت لوگوں کی آزمائش کے لئے ایک ضروری امر تھا اور جو کچھ تھے وہ مصلح موعود کے ملنے سے ناامید ہو گئے اور انہوں نے کہا کہ تو اسی طرح اس یوسف کی باتیں ہی کرتا رہے گا یہاں تک کہ قریب المرگ ہو جائے گا یا مر جائے گا۔ سو خدا تعالیٰ نے مجھے فرمادیا کہ ایسوں سے اپنا مونہہ پھیر لے۔ جب تک وہ وقت پہنچ جائے۔“

(2)

اب دیکھئے! حضرت مسیح موعود علیہ السلام کے لاتعداد الہامات اور دُعائیں حضورؑ اور آپؑ کے سگے بھائیوں کے لئے ہیں جو آج تک لفظ بلفظ پوری ہو رہی ہیں اور قیامت تک پوری ہوتی جائیں گی۔ مگر ایک دوسرا گروہ ہے جو حضرت مسیح موعود علیہ السلام کی روحانی اولاد ہونے کا دعویٰ تو کرتا ہے مگر ان تمام الہامات، دُعائوں اور پیغمبروں کو جو حضرت مصلح موعود رضی اللہ تعالیٰ عنہ اور آپؑ کے سگے بھائیوں کے متعلق ہیں۔ نہیں مانتا۔ گویا انہوں نے زبانِ حال سے صَلِّیْ مُبِیْنِ کہہ ہی دیا اور اس پر طرہ یہ کہ حضرت مسیح موعود علیہ الصلوٰۃ والسلام کی جماعت میں ہونے کے مدعی بھی ہیں۔

حضرت خلیفۃ المسیح الاول رضی اللہ عنہ کی وفات کے بعد دوسرا گروہ یہ دعویٰ کر کے کہ جماعت کی اکثریت ہمارے ساتھ ہے نَحْنُ عُصْبَةُ کا اعلان بھی کرتا رہا۔ بلکہ قادیان کے متعلق ان کے دعوے یہ تھے کہ قادیان کی عمارتیں کوڑیوں کے بھاؤ بکیں گی اور یہاں اُلُو بولا کریں گے۔ لیکن اللہ تعالیٰ کی تائید و نصرت یوسفؑ ثانی کے ساتھ ہونے سے ان کے دعوے صرف دعوے ہی رہ گئے۔

10۔ پھر اللہ فرماتا ہے۔ اَفْتُلُوْا یُوسُفَ اَوْ اَطْرِحُوْهُ اَزْهَابًا یَّخْلُکُمْ وَجْہُ اَیْنِکُمْ وَتَکُوْنُوْا مِنْ بَعْدِہٖ قَوْمًا صٰلِحِیْنَ (یوسف: 10) یعنی یوسف کو قتل کر دیا کسی اور ملک میں ڈال دو تو اس کے بعد تمہارے باپ کی توجہ صرف تمہارے لئے مخصوص ہو جائے گی اور پھر اس کے بعد تم صالح بن جاؤ۔

یہاں حضرت یوسفؑ کے سوتیلے بھائیوں کی اس سازش کا ذکر ہے۔ جو انہوں نے حضرت یوسفؑ کے خلاف کی۔ ہو بہو اسی طرح کے واقعات حضرت خلیفۃ المسیح الاول رضی اللہ عنہ کی زندگی میں اور خاص طور پر آپؑ کی وفات کے وقت پیش آئے۔ چونکہ اہل پیغام کو علم تھا کہ احمدیت کا سوا دِ اعظم حضرت مسیح موعود علیہ السلام کے پسر موعود حضرت مصلح موعود رضی اللہ تعالیٰ عنہ کی غلامی کا شرف حاصل کرنے والا ہے۔ اس لئے انہوں نے حضرت خلیفۃ اولؑ کی وفات سے پہلے ہی ایک رسالہ ”ایک نہایت ہی ضروری اعلان“ چھپوا کر مخفی طور پر تیار کر رکھا تھا۔ تاکہ اس رسالہ کے ذریعہ جماعت میں حضرت مصلح موعود رضی اللہ تعالیٰ عنہ کے متعلق غلط فہمیاں اور بدظنیاں پھیلا دیں۔ گویا یہ ایک سازش تھی جو انہوں نے حضورؑ کے خلاف کر رکھی تھی اور بزعم خود انہوں نے آپؑ کو کنوئیں میں ڈال دیا۔ لیکن خدا تعالیٰ نے آپؑ کو حضرت یوسفؑ کی طرح ایک معجزانہ کامیابی عطا فرمائی۔

11۔ حضرت یوسفؑ پر جبکہ وہ عزیز کے گھر میں تھے بد چلنی کا الزام لگا۔ مگر خدا تعالیٰ نے حضرت یوسفؑ کو اس الزام سے بری کیا اور ان کی عصمت و عفت پر مہر تصدیق ثبت کی۔ بعینہ اسی طرح منافقین اور معاندین نے حضرت مصلح موعود رضی اللہ تعالیٰ عنہ پر جھوٹے الزامات لگائے۔ لیکن خدا تعالیٰ نے ان الزام لگانے والوں کو ذلیل و خوار کر کے حضورؑ کو ان الزامات سے بڑی کیا اور حضورؑ کی صداقت کو اظہر من الشمس کر دیا اور پھر خدا تعالیٰ کا ایسا تصرف ہوا کہ شیخ عبد الرحمن صاحب مصری جملہ الزام لگانے والوں سے گوسبقت لے گئے اور ان کے نام کے ساتھ ”مصری“ کا لفظ ہونا اس الزام کی یاد تازہ کرتا ہے جو مصریوں نے حضرت یوسفؑ پر لگایا۔

12۔ اِذْهَبُوْا بِقَبْرِیْصٰی هٰذَا فَالْقُوْہُ عَلٰی وَجْہِہٖ اَنْ یَّاْتِ بِصِیْرَآ۔ (یوسف: 94) یعنی یہ میری قمیص لے جاؤ اور اسے میرے باپ کے سامنے ڈال دو۔ وہ یقین کرنے والا ہو جائے گا۔ سورہ یوسف میں اللہ تعالیٰ نے تین دفعہ قمیص کا لفظ استعمال فرمایا ہے۔ پہلی دفعہ جب حضرت یوسفؑ کے سوتیلے بھائی حضرت یوسفؑ کی قمیص کو خون سے رنگ کر حضرت یعقوب علیہ السلام کو دکھاتے ہیں۔ تو وہ قمیص حضرت یوسفؑ کی موت کی بجائے ان کی زندگی کی شاہد بن جاتی ہے۔ کیونکہ حضرت یعقوبؑ جان لیتے ہیں کہ یہ جھوٹ موٹ کے نشان ہیں۔ دوسرے موقع پر یہی قمیص حضرت یوسفؑ کو الزام سے بڑی کرنے کا باعث بنتی ہے اور تیسری دفعہ حضرت یوسفؑ یہی قمیص بطور نشان حضرت یعقوبؑ کو بھیجتے ہیں۔ گویا پہلی دفعہ قمیص حضرت یوسفؑ کی زندگی کا نشان ٹھہری۔ دوسری دفعہ آپؑ کی پاک دامنی کا ثبوت بنی اور تیسری دفعہ یہی قمیص حضرت یوسفؑ کی حکومت پر گواہ ہوئی۔

اب ہمیں دیکھنا ہے کہ قمیص کے معنی کیا ہے۔ حدیث میں آتا ہے کہ آنحضرت صلی اللہ علیہ وسلم نے حضرت عثمانؓ کو فرمایا کہ اللہ تعالیٰ تمہیں ایک قمیص پہنائے گا تمہیں اس قمیص کے اتارنے کو کہا جائے گا۔ مگر خبردار، اس قمیص کو ہرگز نہ اتارنا۔ علامہ ابن اثیر بھی قمیص کے معنی خلافت بتاتے ہیں۔

اب دیکھو کہ حضرت خلیفۃ المسیح الاول رضی اللہ عنہ کی وفات پر اہل پیغام نے اپنے علم اور اثر کے گھمنڈ پر حضرت مصلح موعود رضی اللہ تعالیٰ عنہ کو بزعم خود کنوئیں میں ڈال دیا۔ لیکن خدا تعالیٰ نے حضورؑ کو خلافت کی قمیص عطا فرما کر مخالفوں کے تمام ارادوں کو خاک میں ملا دیا۔ تو گویا جس طرح اس وقت حضرت یوسفؑ کی قمیص ان کی زندگی کی دلیل ہوئی۔ اسی طرح حضرت خلیفۃ المسیح الثانیؑ کی قمیص خلافت بھی حضورؑ کی گزشتہ اور آئندہ شاندار زندگی پر ایک بین دلیل ہو گئی۔

پھر جب منافقین نے عموماً اور مصری صاحب نے خصوصاً حضورؑ پر الزام لگائے۔ تو اس وقت حضورؑ نے اپنی خلافت کو ہی اپنی صداقت کے لئے پیش کیا اور حضورؑ کی قمیص خلافت ہی حضور کو تمام الزامات سے بڑی کرنے کا باعث بن گئی۔ یہ بعینہ اسی طرح ہوا جس طرح حضرت یوسفؑ کی قمیص نے ان کو الزام سے بڑی کیا تھا۔

پھر مخالفوں نے کوشش کی کہ حضورؑ خلافت سے دستبردار ہو جائیں۔ مگر حضورؑ، حضرت عثمانؓ کی طرح منصب خلافت پر ڈٹے رہے اور جس طرح حضرت یوسفؑ پر الزام لگانے والے بالآخر نہایت شرمسار ہوئے تھے۔ اسی طرح حضرت مصلح موعود رضی اللہ تعالیٰ عنہ پر الزام تراشنے والے بھی ناکام و نامراد رہے۔

13۔ قرآن میں آتا ہے۔ وَکُنَّا فَصَلَتِ الْعِیْرُ قَالَ اَبُوْہُمْ اِنِّیْ لَکٰجِدْرٍ یَّحْیٰی یُوسُفَ لَوْلَا اَنْ تَقْعُدُوْنَ ۝ قَالُوْا اِنَّ اللّٰہَ اِنَّکَ لَفِیْ ضَلٰلٍۭکَ الْبَعِیْدِ (یوسف: 95-96) یعنی جب قافلہ چلا تو ان کے باپ (یعقوبؑ) نے کہا۔ کہ میں یوسف کی خوشبو پاتا ہوں۔ اگر مجھے بہکا ہوا نہ سمجھو۔ انہوں نے کہا اللہ کی قسم! تو ابھی تک پرانی غلطی میں بہک رہا ہے۔

بعینہ اسی طرح حضرت مسیح موعود علیہ السلام نے فرمایا ہے کہ

آ رہی ہے اب تو خوشبو میرے یوسف کی مجھے
گو کہو دیوانہ میں کرتا ہوں اس کا انتظار

تفسیر کبیر جلد 3 صفحہ 357 میں حضرت مصلح موعود رضی اللہ عنہ فرماتے ہیں۔

”رئیس یوسف سے مراد وہ خبر ہے۔ جس کسی چیز کے قریب عرصہ میں ملنے کی امید ہو تو کہتے ہیں کہ مجھے اس کی خوشبو آرہی ہے۔ یہی مراد حضرت یعقوبؑ کی ہے۔“

14۔ حضرت مسیح موعود علیہ السلام کا 4 نومبر 1888ء یا اس کے قریب قریب الہام ہوا۔ کہ قَالُوا اِنَّ اللّٰهَ تَفْتٰى اَتَذْكُرُ يٰيُوسُفُ حَتّٰى تَكُوْنُ حَرَمًا اَوْ تَكُوْنُ مِنَ الْهٰلِكِيْنَ۔ اس کا ذکر سورۃ یوسف: 86 میں بھی ہے اور اس کی تشریح کرتے ہوئے آپؑ نے خود فرمایا۔

”خدا تعالیٰ نے ان آیات میں صاف بتلادیا کہ بشر کی موت لوگوں کی آزمائش کے لئے ایک ضروری امر تھا اور جو کچھ تھے وہ مصلح موعود کے ملنے سے ناامید ہو گئے اور انہوں نے کہا کہ تو اسی طرح اس یوسف کی باتیں ہی کرتا رہے گا۔ یہاں تک کہ قریب المرگ ہو جائے گا اور مر جائے گا۔ سو خدا تعالیٰ نے مجھے فرمادیا کہ ایسوں سے اپنا مونہہ پھیر لے جب تک وہ وقت پہنچ جائے اور بشر کی موت پر جو ثابت قدم رہے ان کے لئے بے اندازہ اجر کا وعدہ ہوا۔ یہ خدا تعالیٰ کے کام ہیں اور کوتاہ بینوں کی نظر میں حیرت ناک۔“

(تذکرہ صفحہ 166)

اس امر کا ذکر حضرت مسیح موعود علیہ السلام نے اپنے ایک مکتوب بنام حضرت مولوی نور الدین صاحبؒ کو 4 دسمبر 1888ء کو بھی کیا۔

اللہ تعالیٰ کا یہ الہام اور حضرت مسیح موعود علیہ الصلوٰۃ والسلام کی بیان فرمودہ تشریح دونوں اس امر پر شاید ہیں کہ حضرت مصلح موعودؑ کو اللہ تعالیٰ نے یوسف بھی قرار دیا ہے۔ اس میں حضور علیہ السلام نے صاف طور پر یہ بیان فرمایا ہے کہ حضرت خلیفۃ المسیح الثانی مصلح موعودؑ کو یوسف کا نام دیا گیا ہے۔ اس تمثیل سے ضمنی طور پر پیغمبر حضرات کے سوال کا بھی رد ہو جاتا ہے کہ جس طرح حضرت یعقوب علیہ السلام کو ان کی زندگی میں ہی یوسف کی ملاقات ہو گئی تھی۔ اسی طرح حضرت مسیح موعود علیہ السلام کو بھی جن کو یعقوبؑ کا نام بھی دیا گیا ہے۔ آپ کی زندگی میں ہی یوسف کا ملنا ضروری ہے۔ گو اس کا اقبال اپنی حقیقی شان کے ساتھ بعد میں ہی ظاہر ہو۔ لیکن جیسے کہتے ہیں کہ ”پوت کے پاؤں پالنے میں نظر آتے ہیں“ ایسے ہی حضرت مصلح موعودؑ کی علمی رفعت کے آثار حضرت مسیح موعود علیہ السلام کی زندگی میں ہی نظر آنے شروع ہو گئے تھے۔

15۔ جیسے حضرت یوسف علیہ السلام نے مصر کے معاشی اور مالی معاملات میں بہت بہتری کی اسی طرح جماعت کے مالی نظام کا اسٹریکچر یوسف ثانیؑ کا مہر ہون منت ہے۔

16۔ جیسے حضرت یوسف علیہ السلام نے مصر میں زرعی اصلاحات کیں اور زراعت کو فروغ دیا اسی طرح یوسف ثانیؑ نے سندھ میں جماعتی زمینیں خرید کر زراعت کو فروغ دیا۔

17۔ حضرت یوسف علیہ السلام کی زندگی کا ایک اہم واقعہ یہ تھا کہ قحط کے ایام میں آپ نے غرباء میں غلہ تقسیم کیا اور مخلوق خدا کو آرام پہنچایا۔ بعینہ اسی طرح دُور اندیشی سے کام لیتے ہوئے حضرت خلیفۃ المسیح الثانی رضی اللہ عنہ نے غرباء کے لئے سخت نازک ایام میں غلہ کی نہ صرف تحریک فرمائی بلکہ ہر سال سینکڑوں میں غلہ غرباء و مساکین میں تقسیم کر کے مثیل یوسف قرار پائے۔ وسیع بیابانہ پراچھلنے والی علاقوں میں ایک روحانی تیار کرنے کے لئے حضور نے خریدیں اور پھر اس روحانی غذا کو ایسے علاقوں میں جہاں روحانی قحط ہے تقسیم کر کے خوشحالی کے سامان پیدا کئے۔

18۔ حضرت مسیح موعود علیہ السلام اپنی اولاد کے لئے جن الفاظ میں دعا کرتے ہیں۔ وہ قریباً وہی الفاظ ہیں جو قرآن کریم میں خدا تعالیٰ کی طرف سے حضرت یعقوبؑ کے متعلق استعمال ہوئے ہیں۔ حضور فرماتے ہیں۔

وہ دے سب ان کو جو مجھ کو دیا ہے

کہ جس طرح اتمام نعمت مجھ پر کیا گیا ہے۔ اسی طرح میری اولاد کے ساتھ بھی تیرا سلوک ہو۔ قرآن کریم میں یہ الفاظ ہیں کہ ”وَبُیْتُمْ یُعْمَتُّہٗ عَلَیْکُمْ وَعَلٰی اٰلِ یَعْقُوْبَ“ جس طرح اس آیت میں حضرت یوسف علیہ السلام کو خاص کیا گیا ہے۔ اسی طرح الہامات حضرت مسیح موعود علیہ السلام میں حضرت خلیفۃ المسیح الثانی رضی اللہ عنہ کو بھی یہ فرما کر کہ ”وہ حسن و احسان میں تیرا نظیر ہو گا۔“ آپ پر اتمام نعمت کی خبر دی گئی ہے۔

سامعین! یہ چند ایک مشابہتیں حاضرین اجلاس کے سامنے رکھی ہیں ورنہ اس پر تو دفتر اکھٹا ہو سکتا ہے۔ کیسا اتفاق ہے۔ دونوں کا اسم مبارک یوسف بن یعقوب ہے۔ دونوں اپنے کاموں میں اولوالعزم نکلے، دل کے حلیم تھے، سخت ذہین و فہیم، علوم ظاہر و باطنی سے پُر، قوموں نے ان سے برکت پائی۔ دونوں اسیروں کی رستگاری کا موجب بنے، صاحب دولت تھے اور بہتوں کو بیمار یوں سے شفا دینے والے ثابت ہوئے۔ دونوں نے زمین کے کناروں تک شہرت پائی، خدا کا سایہ ان کے سر پر رہا اور دونوں حسین اور وجیہ تھے۔

پس حضرت مصلح موعود رضی اللہ تعالیٰ عنہ خدا تعالیٰ کے حضور یوسف ہیں۔ اللہ تعالیٰ نے حضرت مسیح موعود علیہ السلام کو آپ کے متعلق یہ ضمانت دی کہ
کروں گا دُور اس مہ سے اندھیرا

حضرت مسیح موعود علیہ الصلوٰۃ والسلام فرماتے ہیں۔
پھر جب حضور نے اپنی موعود اولاد کے لئے دعائیں کیں اور فرمایا۔

میری دعائیں ساری کریں قبول باری

تو خدا تعالیٰ نے فرمایا کہ تیری سب مرادیں پوری کر دی جائیں گی اور پھر آخر میں آنے والے یوسف کے متعلق اس بات کا وعدہ کیا کہ وہ اپنے رسول کے فرزند دلبند گرامی ارجمند مَظْهَرُ الْاَوَّلِ
وَالْآخِرِ، مَظْهَرُ الْحَقِّ وَالْعَلَاءِ كَانَ اللّٰهُ نَزَلَ مِنَ السَّمَاءِ کے ہمیشہ ساتھ ہوگا۔

اے تخیل گر رسائی پر تجھے کچھ ناز ہے
تا سر عرش بریں تیری اگر پرواز ہے
شاخ ہائے سدرہ پر گر تُو نشین ساز ہے
عالم ملکوت سے تُو کچھ اگر ہم راز ہے
تو مرے محمود کے احسان کی تصویر کھینچ! کھینچ!
نقش ان کے حسن کا در پردہ تحریر کھینچ! کھینچ!

(کمپوزڈ بائی: منہاس محمود۔ جرمنی)

